

Pagna ewlenija>Tehid ta' azzjoni legali>Sistemi legali - tal-UE u nazzjonali>Qrati ordinarji nazzjonali

Jekk jogħġbok innota li l-verżjoni bil-lingwa oriġinali ta' din il-paġna [sl](#) ġiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

is-Sloven

Swipe to change

Qrati ordinarji nazzjonali

Slovenja

Din it-taqsimha tipprovdule informazzjoni dwar l-organizzazzjoni tal-qrati ordinarji fis-Slovenja.

Ma hemm l-ebda traduzzjoni uffiċjali tal-verżjoni tal-lingwa li qed tara.

Hawnhekk tista' tara verżjoni tradotta awtomatikament ta' dan il-kontenut. Jekk jogħġbok innota li din hi pprovduta biss għal finijiet kumentwali. Is-sid ta' din il-paġna ma jaċċetta ebda responsabbiltà jew obligazzjoni fir-rigward tal-kwalità ta' dan it-test tradott b'mod awtomatiku.

-----il-Malti-----il-Bulgarul-Ispanjoliċ-Ċekid-Daniżil-Ġermaniżil-Estonjanil-Griegli-Inglišil-FranċiżKroatit-Taljanil-Latvjanil-Litwanil-Ungerizil-Olandiżil-Pollakkil-Portugiżir-Rumenis-Slovakkil-Finlandiżil-Isvediz

Qrati ordinarji

Skont l-Artikolu 98 tal-Att dwar il-Qrati, il-qrati ordinarji tas-Slovenja jinkludu:

Il-qrati tal-kontea (Okrajno sodišče)

Il-qrati distrettwali (Okrožno sodišče)

Il-qrati superjuri (Višje sodišče)

Il-Qorti Suprema tar-Repubblika tas-Slovenja (Vrhovno sodišče) (minn issa 'l quddiem, il-Qorti Suprema).

Il-qrati speċjalizzati stabbiliti permezz ta' statut speċjali għandhom, sakemm mhux previst bi statut, ikollhom:

L-istatus ta' qorti distrettwali: qrati tal-ewwel istanza, li l-istanza tal-appell tagħhom tkun qorti superjuri ta' kompetenza speċjali

L-istatus ta' qorti superjuri: qrati tat-tieni istanza li tiddeċiedi dwar appelli kontra d-deċiżjonijiet tal-qrati ta' kompetenza speċjali tal-ewwel istanza

L-istatus ta' qorti superjuri: qrati tal-ewwel istanza, li l-istanza tal-appell tagħhom tkun il-Qorti Suprema

Il-kompetenza tal-qrati tal-kontea

Skont l-Artikolu 99 tal-Att dwar il-Qrati, il-qrati lokali tas-Slovenja għandhom ġurisdizzjoni fil-materji li ġejjin:

Materji kriminali

Sabiex jiddeċiedu fl-ewwel istanza reati b'kundanna ta' multa jew terminu sa tliet snin ta' priġunerija, ħlief meta dawn jikkonċernaw reati kriminali kontra l-unur u r-reputazzjoni li jkunu twettqu mill-istampa, permezz tar-radju, it-televiżjoni jew mezzi oħra ta' informazzjoni pubblika

Sabiex jinvestigaw reati kriminali kif deskritt aktar 'il fuq

Sabiex iwettqu materji oħra stabbiliti bl-istatut

Materji ċivili

Sabiex jiddeċiedu fl-ewwel istanza:

F'kazijiet ċivili skont l-Att dwar il-Proċedura Ċivili

F'legati u materji oħra mhux kontenjużi, u fir-rigward tar-reġistru tal-artijiet

F'materji ta' infurzar jew sigurtà, sakemm ma jkunx stabbilit mod ieħor bl-istatut

Materji oħra

Sabiex jiddeċiedu dwar materji oħrajn kif stabbiliti bl-istatut

Għajnuna legali

Biex iwettqu materji li jinvolvu għajnuna legali meta l-qrati l-oħra ma jkollhomx kompetenza statutarja.

Il-kompetenza tal-qrati distrettwali

Skont l-Artikolu 101 tal-istatut li jirregola l-qrati, il-qrati distrettwali fis-Slovenja għandhom il-kompetenza fil-materji li ġejjin:

Materji kriminali

Sabiex jiddeċiedu fl-ewwel istanza reati kriminali li ma jaqgħux taħt il-kompetenza tal-qrati tal-kontea

Sabiex iwettqu investigazzjonijiet jew azzjonijiet investigattivi li jikkonċernaw reati kriminali (kif deskritt fil-punt 1 aktar 'il fuq)

Sabiex iwettqu proċedimenti preliminari u jiddeċiedu fl-ewwel istanza dwar reati kriminali li jkunu twettqu minn minorenni

Sabiex jiddeċiedu fl-ewwel istanza dwar l-infurzar ta' sentenza kriminali mogħtija minn qorti barranija

Sabiex jeżegwixxu sentenzi kriminali (li jiġu mill-punti 1, 3 u 4 aktar 'il fuq), u sabiex jeżegwixxu s-sentenzi kriminali tal-qrati tal-kontea

Sabiex jiddeċiedu dwar l-awtorizzazzjoni tat-tnaqqis tad-drittijiet umani u tal-libertajiet fundamentali

Sabiex jilħqu deċiżjonijiet f'bordijiet mingħajr ġuri (anke f'materji kriminali li jaqgħu fil-kompetenza tal-qrati tal-kontea)

Sabiex iwettqu materji oħra stabbiliti bl-istatut

Sabiex jeżerċitaw superviżjoni fir-rigward tat-trattament ġust u korrett ta' dawk li jkunu nstabu haġja kif ukoll is-superviżjoni tal-priġunieri

Dipartimenti speċjalizzati tal-qrati (distrettwali) huma responsabbli mill-kompiti fil-punti 1, 2, 3, 6, 7 u 8 f'kawżi iktar kumplessi li jinvolvu kriminalità organizzata u ekonomika, terroriżmu, korruzzjoni u attivitajiet kriminali simili oħrajn.

Materji ċivili

F'materji ċivili għall-aġġudikazzjoni u d-deċiżjoni fl-ewwel istanza:

F'materji ċivili skont l-Att dwar il-Proċedura Ċivili

Dwar ir-rikonoxximent tas-sentenzi ta' qrati barranin

F'kazijiet ta' soluzzjoni obligatorja, falliment u likwidazzjoni meta dan ikun fil-kompetenza tal-qorti, u f'kazijiet relatati

F'kazijiet dwar id-drittijiet tal-proprietà intellettwali

Dwar proposti biex jinħarġu miżuri temporanji li jiġu mressqa qabel il-ftuħ tal-każ, li fuq dawn il-qorti trid tiddeċiedi li l-kompetenza ta' arbitraġġ tkun għet miftiehma skont ir-regoli dwar każijiet jew materji ekonomiċi

Fi proċedimenti mhux kontenjużi li fihom il-partecipanti jkunu kumpaniji kummerċjali, imsieħba jew azzjonisti u membri ta' entitajiet ta' kumpaniji kummerċjali, li għal dawn ikun meħtieġ li tapplika l-liġi dwar il-kumpaniji

Il-qrati distrettwali għandhom ukoll il-kompetenza fi:

L-żamma tar-reġistru tal-kummerċ

L-aġġudikazzjoni jew id-deċiżjoni dwar materji oħra, jekk dan ikun stabbilit bl-istatut

It-tweġġiq ta' materji ta' għajjnuna legali fil-materji msemmija fil-punti 1,2, 3 u 4 ta' aktar 'il fuq

It-tweġġiq ta' għajjnuna legali internazzjonali

Il-Qrati Superjuri

Skont l-Artikolu 104 tal-Att dwar il-Qrati, il-qrati superjuri għandhom guriżdizzjoni fl-oqsma li ġejjin:

Sabiex jaġġudukaw jew jiddeċiedu fit-tieni istanza f'appelli kontra d-deċiżjonijiet tal-qrati tal-kontea u dawk distrettwali fit-territorju tagħhom

Sabiex jiddeċiedu fuq każijiet dwar il-kompetenza bejn il-qrati tal-kontea u l-qrati distrettwali fit-territorju tagħhom, u dwar it-trasferiment tal-kompetenza lil qorti tal-kontea jew lil qorti distrettwali oħra fit-territorju tagħhom

Sabiex iwettqu materji oħra kif stabbilit bl-istatut

Bażijiet tad-dejta legali

Isem u URL tal-bażi tad-dejta

Ġustizzja tar-Repubblika tas-Slovenja

L-aċċess għall-bażi tad-dejta huwa mingħajr ħlas?

Iva, l-aċċess għall-bażi tad-dejta huwa **mingħajr ħlas**.

Deskrizzjoni fil-qosor tal-kontenut

Ġustizzja tar-Repubblika tas-Slovenja tagħtik aċċess għal diversi bażijiet tad-dejta, bħal:

Is-sistema ġudizzjarja tar-Repubblika tas-Slovenja

L-amministrazzjoni ġudizzjarja

Registri pubbliċi (Registri tal-Artijiet, Reġistru Ġudizzjarja).

Links relatati

Entitajiet ġudizzjarja

L-aħħar aġġornament: 02/11/2016

Il-verżjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.